

**UCLA**

**Archive of the Yiddish Literary Journal Kheshbn**

**Title**

Sholem Aleichem in English / Sholem Aleykhem In English

**Permalink**

<https://escholarship.org/uc/item/8sr0b30k>

**Journal**

Archive of the Yiddish Literary Journal Kheshbn, 4(1)

**Author**

Schwartz / Shvarts, Morris / Moris

**Publication Date**

1953

**Copyright Information**

Copyright 1953 by the author(s). All rights reserved unless otherwise indicated. Contact the author(s) for any necessary permissions. Learn more at <https://escholarship.org/terms>

Peer reviewed

## שלום עליכם אין ענגליש

### פון מאַריס שוואַרץ

די גרויסע וועלטלעכע שרייבער וועלכע ווערן איבערזעצט אין אַלערליי לשונות פאַרלירן ווינציק פון דעם אַריגינאַל.

ווען מ'לייענט שעקספירס ווערק איבערזעצט אין דייטש פון די ברידער שלעגעל, מיינט מען אַז זיי זענען געשריבן געוואָרן אַריגינעל אין דער דייטשער שפראַך. אַזוי איז מיט טאַלסטאָי, דאַסטאָיעווסקי, גאַרקי, טורגעניעוו, גאַגאַל, מאַפּאָאָן, וויקטאָר הוגאָ, זאַלאָ, לאַפּאָ דאוועגאַ, און הונדערטער אַנדערע דיכטער און דראַמאַטורגן וועלכע זענען אנערקענט אַלס אמת עכטע טאַלאַנטן. דאָס אייגענע קאַנען מיר זאָגן וועגן שלום עליכם, דעם גרויסן מייסטער פון עכט יידישן הומאַר.

דער יונגער ענגליש ריינדיקער עולם, וועלכער האָט געזען און האַרציק געלאַכט ביי דער פאַרשטעלונג פון „שווער צו זיין אַ ייד“, האָבן נישט געפילט אַז דאָס איז אַן איבערזעצונג. ס'איז כמעט גאַרנישט פאַרלוירן געוואָרן פון דעם גיין-גאַלדענעם הומאַר — סיי אין דיאַלאָג, סיי אין דער אַקציע. דאָס ווייזט אונדז ווי גערעכט ס'איז געווען דער געניאַלער אמעריקאַנער הומאַריסט מאַרק טוועין, ווען ער האָט באַגריסט שלום עליכם דעם חשובן גאַסט וועלכער איז געקומען קיין אמעריקע.

מאַרק טוועין האָט געזאָגט: „איך וואָלט געווען גליקלעך גערופן צו ווערן דער אמעריקאַנער שלום עליכם“.

און טאַקע ווייל „שווער צו זיין אַ ייד“ האָט געבראַכט אין טעאטער גאַנצע משפחות מיט די אייניקלעך אפילו, ווייל זיי האָבן אַלע געקענט פאַרשטיין שלום עליכם'ן אין ענגליש, און טאַקע ווייל דער עולם פון לאָס אנגעלעס האָט אַזוי פיינ אָפּגעשאַצט די פאַרשטעלונג און דאָס שפילן פון די אַקטאָרן, האָבן איך באַשלאָסן צו עפענען דעם צווייטן סעזאָן (דעם זעקסטן אַקטאַבער) מיט נאָך אַ פראַכטפולער קאַמעדי פון אונדזער שלום עליכם — „מיסטער בלאַנקס פאַמיליע“, אַ נייע ענגלישע ווערסיע פון דעם גאַר פיינעם ענגלישן שרייבער סעמועל רודענס.

די קאַמעדי שפרודלט מיט האַרציקן הומאַר, און די כאַראַקטערן זיינען עכטע שלום עליכם טיפּן. איך בין נישט קיין נביא, נאָר איך גלויב אַז די קאַמעדי דאַרף נאָך מער געפעלן דעם אמעריקאַנער עולם, ווייל דאָ מישט זיך נישט אַריין קיין פראַבלעמען פון ייד און קריסט ווי ביי „שווער צו זיין אַ ייד“. דער סיוויק טעאטער איז אַ זעלטענער בנין מיט אַ פראַכטפולער בינע, און אין אַ געגנט וואָס איז נאָענט פאַר אַלע. דער טעאטער האָט בלויו אַן אַרקעסטער (נישטאָ קיין באַלקאָן) און יעדער איז נאָענט צו דער בינע, אַזוי אַז קיין וואָרט און קיין אויסדרוק ווערט ניט פאַרלוירן.

איך ווייס אַז די מיטגלידער פון קולטור קלוב זיינען יידישיסטן, פונקט ווי איך, אָבער זיי ווייסן אויך אַז איך האָב 31 יאָר געקעמפט אויפצוהאַלטן דעם קונסט טעאטער, נאָר די אומשטענדן ביים יידישן טעאטער האָבן געפירט דערצו אַז די טירן זאָלן געשאַסן ווערן.

איך האָב געבראַכט קיין לאָס אנגעלעס די גרעסטע אויפפירונגען אין בילטמאַר טעאטער ווי: יאַשע קאַלב, ברידער אשכנזי, שיילאַק און זיין טאַכטער, הירשל אסטראָפּאָליער, שבתי צבי, און אַנדערע גרויסע ווערק — אָבער די פאַרלוסטן זענען תמיד געווען גרויסע. דער יונגער עולם וועלכער איז געקומען זען אויף ענגליש „שווער צו זיין אַ ייד“ איז נישט געקומען.

איך בין זיכער אַז ווען די מיטגלידער פון קולטור קלוב וועלן ברענגען זייערע קינדער און אייניקלעך צו זען שלום עליכם'ס „מר. בלאַנקס פאַמיליע“, וועלן זיי פאַרשטיין ווי אַזוי עכטער יידישער הומאַר ווערט נישט פאַרלוירן אפילו ווען מ'שפילט שלום עליכם אויף ענגליש. די קינדער און אייניקלעך ווערן נאָענטער צו זייערע עלטערן און צו זייערע משפחות.

## „בראנדעיס קעמפ אינסטיטוט“

פון ר. בן-ארי

„בראנדעיס יוטה פאונדיישאָן“ ווערט היינטיקן יאָר בר-מצוה. וועט זיין אינטערעסאַנט בקיצור איבערגעבן פאַלגנדע פאַקטן:

דער פאַרשטאַרבענער ריכטער פון העכסטן געריכט, לואיס ד. בראנדעיס, עה"ש, אַ קאַמבינאַציע פון אַ שטאַלצן אמעריקאַנער און שטאַלצן יידן, האָט אַרויס-געלאָזט אַ לאָזונג: כדי צו זיין אַ בעסערער אמעריקאַנער, דאַרף מען אויך זיין אַ בעסערער ייד.

בראנדעיס האָט געזען די גרויסקייט פון אַמעריקע ניט אין דער פאַרשמעל-צונג נאָר דוקא אין דער אַנטוויקלונג פון יעדער קולטור.

אַלס נאַכפּאָלגער פון דער אידייע האָט דר. שלמה בארדין געגרינדעט די בראנדעיס קעמפס איבערן לאַנד, אין ניו-יאָרק, אין נאָרט קאַראָליינע, און דער גרעסטער און אינטענסיווסטער צווישן זיי דאָ אין סאַנטא סוזאַנאַ, קאַליפּאָרניע. יעדן זומער ווערט אין יעדן קעמפ איבערן לאַנד אויסגעקליבן הונדערטער יוגנטלעכע פון די קאַלעדזשעס, אוניווערסיטעטן וואָס ווערן רעקאַמענדירט פון קולטור אינסטיטוציעס פאַר סקאַלערשיפס, יעדע גרופע פון 100 קריגט 4 וואָכן צייט אין קעמפ.

אין קעמפ ווערן געגעבן אינסטרוקציע קורסן אין יידישער געשיכטע, יידיש לעבן, מוזיק, דראַמע, טענץ, אַלע פּראַגראַמען ווערן געגעבן אין ענגליש. עס ווערן אויך געגעבן קורסן אין העברעאיש, קיין תקופה פון יידישן לעבן ווערט ניט דורכגעלאָזט.

מילייענט פּאָעמען פון ביאָליק, שניאָור, עס ווערן אויפגעפירט דראַמען פון ליוויק, פינסקי, עס ווערן געגעבן אַונטן פון תנ"ך, פרץ, רמב"ם, וואָס מייקל בלענקפארד (אויטאָר פון „דזשאַנגל“) האָט צוגעגרייט פאַר בראנדעיס און „הלל“. דער פּראָצעס פון דערציאָונג גייט פאַראַלעל מיט די לעקציעס, דראַמע, געזאַנג, א. א. וו.

טויזנטער היימען ווערן באַרייכערט דורך געזאַנג, אין יידיש און העברע-איש, דער מייסטער פון געזאַנג איז מאַקס העלפּמאַן, אַן אויסגעצייכנטער פּעדאַגאָג. די אמעריקאַנער יידישע יוגנט זאָפט עס איין און בריינגט עס צו זיך אַהיים און אין זיין סביבה.

אַט אזוי אַנטוויקלט זיך אַ יידיש קולטור געזעלשאַפטלעכע אינסטיטוציע אין קאַליפּאָרניע, דער צווייטער גרעסטער יידישער יישוב אין אַמעריקע. דאָס באַווייזט אַז די יידישע יוגנט אין אַמעריקע וויל קומען צום אייגענעם קוואַל, זי קריגט אַ באַגייסטערטן צוגאַנג און פירט די יוגנט, דעם יידישן יוגנט מענטשן אַנצוגיין ווייטער צו אַן המשך פון אַ יידישן אמעריקאַנעם קולטור לעבן.

## משה מלמד ווערט אַ תושב אין לאַס אַנגעלעס

דער באַקאַנטער יידישער שריפטשטעלער משה מלמד און זיין חשוב'ע פרוי, מרים, זיינען היינטיקן יאָר געוואָרן תושבים אין לאַס אַנגעלעס, וואו עס וואוינען שוין אַ לאַנגע צייט זייערע קינדער: אַדוואָקאַט דניאל מלמד און אַ טאַכטער שרה'לע, די פרוי פון דעם באַרימטן סימפּאָנישן קאַנדוקטאר אייזלער סאַלאַמאַן.

משה מלמד איז דער אויטאָר פון אַ נאָוועלע „אַ רגע גליק“, און אַ בוך דערציילונגען. ער איז יאָרנלאַנג געווען רעדאַקטאָר און מיטאַרבעטער פון דעם „פּילאָדעלפיער יידישע וועלט“, האָט אויך געשריבן ראַמאַנען פאַרן „פאַר ווערטס“ און „טאַג“.

„השבו“ באַגריסט די מלמדם און ווינטשט זיי, אַז זיי זאָלן דאָ געפינען געזונט און רו, זיי זאָלן קאַנען צוטראַגן צו דער פאַרשענערונג פון דעם היינטיגן געזעלשאַפטלעכן קולטור לעבן.

אינם  
טיקל וועגן  
פאַרבאַנד ה  
דאָרט  
אינגאַנצן ג  
מיט אַ 60  
אַ צאָל אַקט  
קונג פון דע  
פאַרבאַנד א  
10 צווייגן  
און געזעלש  
דעם יאָ  
באַנד האָט  
נאַטאַנזאָן, וו  
רייזנדיקע  
אַ מיטגלידע  
געוואָרן איב  
„בן גוריון צ  
בערג צווייג  
פון קינדער  
דער פּאָ  
פּיערונג אוי  
האַל וואו דע  
דער גאַסטר  
מוזיקאַלישע  
פּיערונג היי  
אין דער גאַנ  
אַ היפּשן  
אין ל. א. איז  
טור און דער  
אַ חודש צייט  
אַונטן, חוץ ד  
אַריינגעבראַכט  
דערציאָונגס פ  
שרייבנדי  
דערמאַנען דעם  
אַ קאַטעדרע פאַ  
רעאישן אוניו  
די גרינדער  
אַלע קולטור ק  
די צווייגן  
לעגנהייטן געד  
פון געטריישאַפ  
טערנומען, אוי  
באַזונדערס די